

عالمی اسلام اعظم محدث برحق محمد بن وملت امام اہلسنت

رحمۃ اللہ تعالیٰ علیہ
(امام احمد رضا خان بریلوی)

ستر ج الفقہا



پروفیسر ڈاکٹر محمد مسعود احمد
ایم۔ اے؛ پی۔ ایچ۔ ڈی

۱۵۰۶/۲ ای۔ ناظم آباد۔ کراچی، (سندھ)

اسلامی جمہوریہ پاکستان، ۱۴۱۶ھ/۱۹۹۶ء

ادارہ مسعودیہ

باسمہ تعالیٰ

ابتداء

امام احمد رضا بریلوی (۱۸۵۶ء — ۱۹۲۱ء) اپنے عہد کے عظیم محدث و فقیہ تھے۔ آپ نے انیسویں اور بیسویں صدی عیسوی میں مسلک جمہور کا احیاء کیا اور سوادِ اعظم اہل سنت و جماعت کی لاج رکھ لی۔ حرمین شریفین، پاک فہند اور بلادِ اسلامیہ کے بکثرت علماء و فضلاء نے آپ کی ہمہ گیر علمیت و بصیرت اور بے مثال دینی و ملی خدمات کا اعتراف کیا ہے۔ پاک و ہند کے دورِ آخر کے مفتیوں میں مفتی اعظم شاہ محمد مظہر اللہ دہلوی رحمۃ اللہ علیہ (خطیب و امام مسجد جامع فتحپور، دہلی) اور مفتی محمد کفایت اللہ دہلوی (صدر مدرس مدرسہ امینیہ، دہلی) بھی امام احمد رضا کے تلمذ اور وسعت علمی کے معترف تھے۔ مفتی محمد کفایت اللہ دہلوی نے فرمایا:۔

”اس میں کلام نہیں کہ مولانا احمد رضا خاں کا علم بہت وسیع تھا۔“

(مفت روزہ ”بھوم“ نئی دہلی، امام احمد رضا نمبر ۲، دسمبر ۱۹۸۵ء، ص ۶، ۷)

مغربی ممالک میں ہالینڈ کی قدیم اور مشہور جامعہ، لائڈن یونیورسٹی کے شعبہ علوم اسلامیہ کے سن رسیدہ اور جہاں دیدہ پروفیسر، ڈاکٹر جے۔ ایم۔ ایس۔ بلیان کو

نام کتاب	سرتاج الفقہاء
مصنف	پروفیسر ڈاکٹر محمد مسعود احمد مظہری
صفحات	۲۴
کتابت	محمد طارقی رانا
سائز	۳۶ × ۲۳
تعداد	۱۶
اشاعت	۳۰۰۰
ناشر	۱۴۱۱ھ / ۱۹۹۶ء
	ادارہ مسعودیہ

ملنے کے پتے

ادارہ مسعودیہ: ۲/۶-۵ ای ناطم آباد - کراچی
 مظہری پبلیکیشنز: ۸/۲۶۰۶ بی۔ آئی۔ بی کالونی کراچی فون ۴۹۴۰۵۳۱
 المختار پبلیکیشنز: ۲۵ جاپان میلن رضا چوک (ریگل) صدر کراچی
 مکتبہ رضویہ: آرام باغ روڈ، کراچی
 مکتبہ غوثیہ: سبزی منڈی کراچی فون نمبر ۴۹۴۳۳۴۸
 ادارہ مسعودیہ: بسینٹ ۱۱ نشتر روڈ لاہور
 مکتبہ قادریہ: جامعہ نظامیہ رضویہ انڈرون لوہاری گیٹ - (دھور)

کو جب امام احمد رضا کے بارے میں لکھا گیا تو وہ حیران رہ گئے کیوں کہ علوم اسلامیہ کے استاد ہونے کے باوجود وہ امام احمد رضا کے نام تک سے بے خبر تھے لیکن جب انہوں نے فتاویٰ رضویہ کا مطالعہ کیا تو امام احمد رضا کی تبحر علمی کا برملا اعتراف کیا اور بین الاقوامی کانفرنسوں میں پیش کئے جانے والے اپنے مقالات میں امام احمد رضا کا ذکر کیا۔ چنانچہ ہائیڈل برگ یونیورسٹی (مغربی جرمنی) اور بڈاپسٹ (ہنگری) کی بین الاقوامی کانفرنسوں میں موصوف نے جو مقالات پیش کئے ان میں فتاویٰ رضویہ کے متعدد حوالے موجود ہیں۔

فتاویٰ رضویہ پر پروفیسر محمد علی قادری (کراچی یونیورسٹی، کراچی) نے بہت مفید کام کیا ہے۔ انہوں نے ایک مستقل مقالے میں فتاویٰ رضویہ کا موضوعاتی جائزہ پیش کیا ہے۔ یہ مقالہ ادارہ تحقیقات امام احمد رضا، کراچی نے ۱۹۸۸ء میں شائع کر دیا ہے۔ ایک اور اہم کام جامعہ نظامیہ، لاہور کے مہتمم مفتی محمد عبدالقیوم ہزاروی مدظلہ العالی کر رہے ہیں۔ وہ فتاویٰ رضویہ کے ترجمہ و تخریج کا کام کر رہے ہیں۔ حقیقت یہ ہے کہ فتاویٰ رضویہ فقہ اسلامی کا ایک عظیم انسائیکلو پیڈیا ہے، اس پر تحقیق کے لئے محققین اور ماہرین علوم و فنون کی ضرورت ہے جو ایک اکیڈمی میں بیٹھ کر اس اہم کام کو انجام دیں۔ فتاویٰ رضویہ کی عبارات کے ترجمے اور حوالوں کی تفصیلات کے علاوہ جن کتب و رسائل اور امان ورجال کا فتاویٰ رضویہ میں ذکر کیا گیا ہے ان کے متعلق علمی، سوانحی، تاریخی، جغرافیائی تفصیلات بھی فراہم کی جائیں اور فتاویٰ کے ماحول، تاریخی و سیاسی اور معاشی و معاشرتی پس منظر کا بھی جائزہ لیا جائے۔

جن علوم و فنون میں امام احمد رضا کو ہمارے حاصل تھی ان میں علم فقہ خاص امتیاز رکھتا ہے۔ یہی وجہ ہے کہ متعدد علماء و فضلاء اور دانشوروں نے امام احمد رضا کی فقہیت کو موضوع سخن بنایا ہے اور علمی مقالات و مضامین لکھے ہیں۔ مثلاً یہ حضرات:-

علامہ محمد فیض احمد اویسی رضوی، مفتی وقار الدین قادری، علامہ شمس بریلوی، جسٹس ڈاکٹر مفتی سید شجاعت علی قادری، مولانا عبدالحکیم خاں اختر شاہجہان پوری، مولانا غلام رسول سعیدی، مولانا عبدالحکیم شرف قادری، مولانا محمد یسین اختر مصباحی، مولانا محمد علی محمد رضا قادری، مولانا عبد القدوس مصباحی، مولانا عطاء المصطفیٰ قادری، مولانا محمد شجاع الدین رتوی، سید الور علی ایڈوکیٹ، پروفیسر فیاض احمد خاں کاوش، پروفیسر محمد فاروق القادری، پروفیسر حافظ محمد شکیل ادج، میاں عبدالرشید وغیرہ وغیرہ۔

اور ڈاکٹر حسن رضا خاں نے تو امام احمد رضا کی فقہیت پر پٹنہ یونیورسٹی (بھارت) سے ڈاکٹریٹ کیا ہے لیکن اس کے باوجود امام احمد رضا کی فقہیت کے متعدد گوشے ہنوز تشنہ تحقیق ہیں۔ پیش نظر مقالہ بھی امام احمد رضا کی فقہیت سے متعلق ہے۔

یہ مقالہ آج سے پانچ برس قبل ۱۹۸۳ء میں لکھا گیا تھا۔ اس میں مندرجہ تمام حقائق کا تعلق پانچ سال قبل کی معلومات سے ہے۔ یہ مقالہ پہلے ادارہ تصنیفات امام احمد رضا، کراچی نے ۱۹۸۴ء میں ڈاکٹر حسن رضا خاں کے مقالے فقہ اسلام کے ساتھ بطور افتتاحیہ شائع کیا پھر ادارہ تحقیقات امام احمد رضا، کراچی نے اسی سال اپنے سالنامہ معارفِ رضا میں شائع کیا۔ اس کے بعد مرکزی مجلس امام اعظم، لاہور نے کتابی صورت میں شائع کرنے کا ارادہ ظاہر کیا۔ خیال تھا کہ نظر ثانی کر کے اس میں ضروری اضافے کر دیئے جائیں کیوں کہ امام احمد رضا سے متعلق معلومات میں روز بروز اضافہ ہوتا جاتا ہے، دُنیا کے چار براعظموں میں امام احمد رضا پر کام ہو رہا ہے اور نئے نئے حقائق سامنے آ رہے ہیں۔ لیکن عدم فرصت کی وجہ سے ماسوائے ایک دو اضافوں کے کوئی خاص اضافہ نہ کیا جا سکا اور یہ کام آئندہ کے لئے اٹھا رکھا گیا۔ بہر حال اب برادرِ جناب

عبد الستار طاہر زید مجدد (یکسٹری مرکزی مجلس اہم اعظم، لاہور) اس مقالہ کو پہلی بار کتابی صورت میں شائع کر رہے ہیں۔ مولیٰ تعالیٰ موصوف کو اور سر پرست مجلس علامہ محمد عبد الحکیم اختر شاہجہان پوری مظہری زید عتباتیہ نیز تمام اراکین و معاونین کو اجر عظیم عطا فرمائے۔ آمین۔

احقر

مُحَمَّدُ مَسْعُودُ أَحْمَدُ

پرنسپل گورنمنٹ ڈگری کالج ٹھٹھہ (سندھ)

۲، رجب المرجب ۱۴۰۹ھ
۱۳، فروری ۱۹۸۹ء

سرتاجُ الفقہاء

(۱)

امام احمد رضا خان بریلوی (م ۱۳۴۰ھ / ۱۹۲۱ء) عہد جدید کے عظیم عبقری تھے، جس پر اُن کی علمی تخلیقات و تحقیقات شاہد اور زمانہ خود گواہ ہے۔ زمانے نے اُن کو جانچا، پرکھا اور پھر آفتاب، مانتاب بنا دیا۔ اُن کی روشنی دور دور پھیلی۔ اُن کی آواز دُور دُور پہنچی۔ علمائے عرب نے اُن کے فضل و کمال کی کھلے دل سے داد دی اور خوب خوب سراہا۔ چنانچہ شیخ عبد الرحمن دھان کی فرماتے ہیں:-

الذی شہد لہ علماء البلد الحرام بانہ السید الفرد الامام لہ
ترجمہ:- وہ جس کے متعلق مکہ معظمہ کے علماء کرام گواہی دے رہے ہیں کہ وہ
سرदारوں میں یکتا و یگانہ ہے۔

اور شیخ عبد الشمد تالبی مدنی فرماتے ہیں:-

وهو لدارة هذا الزمان وغرة هذا الدهر الاوان
سید الشيوخ والفضلاء انکرام یتیمۃ الدهر بلا توان بلہ
ترجمہ:- وہ نادر روزگار، اس وقت اور اس زمانے کا نور معزز مشائخ اور فضلاء کا
سرदारِ بلا تامل وہ زمانے کا گوہر یکتا۔

لہ احمد رضا خان احسام الحرمین، مطبوعہ لاہور، ص ۸۳
لہ احمد رضا خان، الدولتہ المکیہ، مطبوعہ کراچی، ص ۹۴-۹۶

شیخ محمد عارف بن محی الدین ابن احمد فرماتے ہیں:-

فکلامہ يدل على کمال علمه

ترجمہ:- ان کا کلام ان کے کمال علم پر دلالت کرتا ہے۔

اور دمشق ہی کے علامہ شیخ محمد القاسمی تحریر فرماتے ہیں:-

جامع للکلمات والفضائل من الخط دون شرفه کل منتطاول

فانه بن الفضل والبوة والمذعن لفضله اعداؤه ومحبه، مقدرة

فی العلم جلیل ومثله فی الانام قليل

ترجمہ: فضائل و کمالات کے ایسے جامع ہیں جن کے سامنے بڑے سے بڑا

پیش ہے، وہ فضل کے باپ اور بیٹے ہیں۔ اُن کی فضیلت کا یقین دشمن و دوست

دونوں کو ہے، اُن کا علمی مقام بہت بلند ہے، اُن کی مثال لوگوں میں بہت

کم ہے۔

پاک و ہند کے فضلاء و محققین میں اُن کی دھوم ہے۔ چنانچہ پاکستان کے مشہور محقق و

دانشور پروفیسر ڈاکٹر مصطفیٰ خاں صاحب (سابق صدر شعبہ اردو، سندھ یونیورسٹی، حیدرآباد،

سندھ) فرماتے ہیں:-

اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں

شمار ہوتے ہیں، اُن کے فضل و کمال، ذہانت و فطانت، طباعی و دراک

کے سامنے بڑے بڑے علماء فضلاء، یونیورسٹیوں کے اساتذہ، محققین

اور مستشرقین نظروں میں نہیں جھکتے۔

۱۹۲۱ء میں جب اہم احمد رضا کا وصال ہوا تو لاہور کے پیسہ اخبار نے اپنے ادارہ

میں ایک تعزیتی نوٹ لکھا جس کو پڑھ کر یہ اندازہ ہوتا ہے کہ پاک و ہند میں اہم احمد رضا

کا بڑا چرچا تھا اور اُن کے فضل و کمال کے سب قائل تھے، ادارہ نگار لکھتا ہے:-

۱۔ محمد مسعود احمد: اہم احمد رضا اور عالم اسلام، مطبوعہ کراچی ۱۹۸۲ء، ص ۱۳،

۲۔ ایضاً، ص ۱۳۹

۳۔ محمد ریاحد، جہان رضا، مطبوعہ لاہور، ص ۱۸۸

آپ ہندوستان میں علوم اسلامیہ دینیہ کے آفتاب تھے، بڑے فاضل

اور متجرب و جلیل بعید عالم آپ کی وفات سے ہندوستان کی ایک ایسی

برگزیدہ، مستحق اٹھ گئی جس کی خالی جگہ پُر کرنا ناممکن نظر آتا ہے۔

اہم احمد رضا کے فضل و کمال کے ساتھ ساتھ ان کی وسعت علم کے بھی فضلاء و دانشور

قائل نظر آتے ہیں۔ چنانچہ پروفیسر جی۔ ڈی قریشی (یو کال یونیورسٹی، انگلستان)

لکھتے ہیں:-

انہوں نے اپنے وسیع اور عمیق علم کے طفیل اپنی ذات میں ایک اسلامی

یونیورسٹی کی بلندیاں جمع کر لی ہیں۔ (ترجمہ انگریزی)

اور پروفیسر ایس۔ بی۔ علی نقوی (صدر شعبہ کیمیا، گورنمنٹ ڈگری کالج، ممبئی، لکھتے ہیں:-

وہ اپنے عہد کے عظیم فقیہ اور مصنف تھے، ان کا علم وسیع اور بولمبوں تھا۔

وہ ۵۰ علوم و فنون پر مہارت تامہ رکھتے تھے۔ (انگریزی ترجمہ)

عہد جدید کے مشہور و معروف مصنف مولانا ابوالاعلیٰ مودودی لکھتے ہیں:-

مولانا احمد رضا خاں صاحب کے علم و فضل کا میرے دل میں بڑا احترام

ہے۔ فی الواقع وہ علوم دینی پر بڑی وسیع نظر رکھتے تھے اور اُن کی اس فضیلت

کا اعتراف اُن لوگوں کو بھی ہے جو اُن سے اختلاف رکھتے ہیں۔

پاکستان کے ایک سن رسیدہ، صحافی و قلم کار میاں عبدالرشید اپنی انگریزی کتاب

”پاک و ہند میں اسلام“ (مطبوعہ لاہور ۱۹۷۷ء) میں لکھتے ہیں:-

حضرت احمد رضا خان بریلوی برصغیر کی چند غیر معمولی شخصیات میں سے ایک

تھے۔ وہ ہمہ گیر عبقری، نہایت ذہین اور متقی اور فقہ اسلامی کے ماہر ...

اُن کا علم ہمہ گیر تھا۔ (ترجمہ انگریزی)

۱۔ پیسہ اخبار (لاہور) شمارہ ۲، نومبر ۱۹۲۱ء، ادارہ

۲۔ پیغام برائے مجلس رضا، مانچسٹر، انگلستان، ۹ اکتوبر ۱۹۸۱ء

۳۔ الہامی (ممبئی سندھ) شمارہ ۱۹۸۳ء، ص ۱۵

۴۔ عبد الباقی کوکب: مقالات یوم رضا، ج ۲، ص ۶۰، مکتوب ۲۸ مئی ۱۹۶۸ء

۵۔ شیخ محمد سلیم احمد بخاری مدنی بحوالہ رسائل رضویہ ج ۲، ص ۱۴۸، مطبوعہ لاہور

بلاشبہ امام احمد رضا اپنے عہد کے ایک عظیم فقیہ تھے۔ طبقات فقہاء میں امام احمد رضا کو جو مقام حاصل ہے وہ ان کے معاصرین میں کسی کو حاصل نہیں تھا۔ فقیہ کا ایک اہم خاص یہ ہے کہ اُس کو آیات قرآنیہ اور احادیث نبویہ پر کامل عبور ہو۔ امام احمد رضا کی قوت حافظہ قرن اول کی یاد دلاتی ہے، وہ خود حافظ قرآن تھے اور معانی و مفہیم سے آشنا.... ان کے سامنے نہ صرف قرآن کے الفاظ تھے بلکہ اُس کے معانی اور روح معانی بھی.... ان کا فکر و خیال آیات و احادیث سے آباد تھا۔ حدیث میں ان کے مقام کا اس سے اندازہ لگایا جاسکتا ہے کہ خود علمائے عرب ان کی شان میں یہ اظہار فرما رہے ہیں:-

کیف لا وہو امام المحدثین

ترجمہ: کیوں نہیں، وہ تو محدثین کے امام ہیں۔

اور ڈاکٹر سید محمد عبدالرشید (چیئرمین شعبہ دارۃ المعارف الاسلامیہ، پنجاب یونیورسٹی لاہور) نے امام احمد رضا کو "عبقری فقیہ"، "صاحب نظر مفسر قرآن" اور "عظیم محدث" قرار دیا ہے۔

سجادہ نشین امیر شریف (بھارت) حضرت حسن میاں مدظلہ العالی ۲۸ جولائی ۱۹۸۴ء کو راقم کے عزیز خانے پر تشریف لائے اور دیر تک علمی گفتگو فرماتے رہے، اثنائے گفتگو میں فرمایا:-

"حضرت شاہ اولاد رسول مارہروی، اعلیٰ حضرت کے لئے فرماتے تھے

کہ وہ "فقیہ النفس" تھے، ان کے الفاظ اپنی جگہ ایسے تھے جیسے تاج"

حضرت شاہ اولاد رسول، امام احمد رضا کے معاصر تھے، صاحب علم و فضل اور ۳۰ کتابوں کے مصنف، ۲۷ سالہ میں آپ کا وصال ہوا۔

۱۔ محمد مقبول احمد قادری: پنچامات یوم رضا، مطبوعہ لاہور ۱۹۶۱ء، ص ۳۵

مولانا ابوالحسن علی ندوی، امام احمد رضا کے ہم خیال نہ ہوتے ہوئے بھی یہ اظہار خیال فرماتے ہیں:-

"جزئیات فقہ پر جو ان کو عبور حاصل تھا، ان کے زمانے میں اُس کی نظیر نہیں ملتی"۔

اور جس پیر محمد کرم شاہ صاحب (جج سپریم کورٹ آف پاکستان شریعت پنچ) فرماتے ہیں:-

"علوم دینیہ، فقہ، حدیث، تفسیر وغیرہ میں آپ کو جو عدیم النظیر مہارت حاصل تھی اس میں تو کسی کو کام نہیں ملے۔"

(۲)

اس میں شک نہیں کہ بحیثیت فقیہ امام احمد رضا جامع فضائل و کمالات تھے۔ وہ حق پسند بھی تھے، عدل گستر بھی اور حق گو بھی۔ وہ امین بھی تھے، مخلص بھی، زاہد و عابد بھی اور متقی بھی۔ وہ معقولیت پسند بھی تھے اور بلند خیال بھی۔ وہ بے ریا اور بے نفس تھے۔ ایسے صداقت شعار کہ قول و فعل میں اصلاً تضاد نہیں۔ وہ باعزت تھے، باوقار تھے، ضدی اور ہٹ دھرم نہ تھے۔ جو کہتے اُس پر عمل کر کے دکھاتے۔ بیباک و گستاخ اور خود سر و مغرور نہ تھے۔ زمانے کے نبض شناس تھے اور علوم و فنون کے ماہر۔ دوست کی دوستی اور دشمن کی دشمنی سے بے نیاز۔ وہ ہشیار تھے بے خبر نہ تھے۔ ان کی نظر ہمہ گیر تھی، اور ان کا قلم جاں نواز۔ وہ صاحب بصیرت تھے، ان کی نظر پس منظر اور پیش منظر پر بھی رہتی تھی۔ بندگان خدا کو مشکل میں نہیں ڈالتے تھے، ان کے خدا و رسول نے جو سہولتیں ان کو دیں ان کا خیال رکھتے تھے۔ وہ

۱۔ ابوالحسن علی ندوی: نثر متہ الخواطر، مطبوعہ حیدرآباد دکن، ج ۸، ص ۴۱

۲۔ عبدالنبی کوکب: مقالات یوم رضا، مطبوعہ لاہور ۱۹۶۰ء، ج ۲، ص ۲۹

زمانے کی حرکت سے آگاہ تھے۔ تہذیبوں اور تمدنوں کے آثار چڑھاؤ اور سہ و راج کے نشیب و فراز سے واقف تھے۔ اُن کا دماغ روشن — اُن کا دل متور تھا — کتب حدیث و فقہ پر گہری نظر تھی — تمام مسائل شرعیہ مع دلائل شرعیہ مستحضر تھے — وہ تصنیف کے ساتھ ساتھ، مصنف کے مقام و مرتبے سے بھی آگاہ تھے — اُن کو زبان و بیان پر حیرت انگیز قدرت تھی — عربی، فارسی اور اردو میں بے زکا کہتے چلے جاتے — اُن کی فقہی نگارشات میں بکثرت ادب پارے ملتے ہیں — انہوں نے تحقیق، تدقیق کا وہ اعلیٰ معیار قائم کیا کہ دور جدید میں جس کی نظیر نہیں ملتی — اُن کی طنز بات میں بھی ابتذال نہیں — وہ اپنے قاری کو پہچانتے ہیں اور اُس کو مطمئن کر کے چھوڑتے ہیں — وہ اپنے قاری کو کسی الجھن میں مبتلا نہیں کرتے — مطالب معانی خود اُن کے ذہن میں صاف ہوتے ہیں، وہ بڑی صفائی سے اپنی باتیں صاف صاف بتاتے چلے جاتے ہیں جو دل میں اترتی چلی جاتی ہیں — وہ دلائل و شواہد کے اتنے انبار لگاتے ہیں کہ قاری کا فکر و خیال پیاسا نہیں رہتا بلکہ ایسا سیر ہو جاتا ہے کہ پھر کبھی پیاس ہی نہیں لگتی — اُن کی تحقیقات مبالغہ آرائی اور خشو و زوائد سے پاک ہیں — اُن کے اسلوب بیان میں قطعیت ہے — اُن کو اپنے حافظہ پر پورا بھروسہ ہے — وہ متن کی صحت کا خاص اہتمام رکھتے ہیں — معاصر شہادتوں کو چھان پھٹک کر قبول کرتے ہیں — علوم و فنون کی مصطلحات سے پوری طرح باخبر ہیں۔ انہوں نے علوم و فنون کو تفصیل و تشریح عطا فرمائی اور نظم و ضبط دیا — وہ دلائل و براہین کو ترتیب و تدریج کے ساتھ بیان کرتے ہیں — وہ بڑی خوبی سے مضمون پھیلاتے ہیں، پھر سیٹھتے چلے جاتے ہیں اور کمالِ تہارت سے دیر کا کوڑے میں بند کر دیتے ہیں — اُن کے ہاں جامِ بخت، صحت اور دیانت داری کب و تاب کے ساتھ جلوہ گر ہیں — اُن کی فقہی تنقیدات بھی اعلیٰ درجہ کی تحقیقات ہیں — وہ جب فیصلہ کر لیتے ہیں تو پیچھے نہیں ہٹتے — علامہ ڈاکٹر محمد اقبال مرحوم امام احمد رضا کی علیت و فقہیت اور قوتِ فیصلہ پر اظہارِ خیال فرماتے ہوئے کہتے ہیں:-

”ہندوستان کے دورِ آخر میں ان جیسا طبائع اور ذہن فقیہہ پیدا نہیں ہوا — میں نے اُن کے فتاویٰ سے یہ رائے قائم کی ہے اور اُن کے فتاویٰ اُن کی ذہانت، فطانت اور جودتِ طبع، کمالِ فقہیت اور علومِ دینیہ میں تبحر علمی کے شاہِ عادل ہیں — مولانا ایک دفعہ جو رائے قائم کر لیتے تھے اس پر مضبوطی سے قائم رہتے تھے، یقیناً وہ اپنی رائے کا اظہار بہت غور و فکر کے بعد کرتے تھے“۔

(۳)

فنِ فتویٰ نویسی میں امام احمد رضا کا جواب نہ تھا، اُن کا سلسلہ حدیث حضرت شاہ ولی اللہ محدث دہلوی اور حضرت شیخ عبدالحق دہلوی سے منسلک ہے — انہوں نے فقہ میں سندِ شیخ عبدالحق حنفی کی سے حاصل کی جن کا سلسلہ حضرت عبداللہ بن سعود تک پہنچتا ہے — امام احمد رضا نے ۱۴ شعبان ۱۲۸۶ھ / ۱۸۶۹ء کو فتویٰ نویسی کا آغاز کیا اور ۱۲۹۳ھ / ۱۸۷۶ء کو فتویٰ نویسی کی مطلق اجازت مل گئی۔ پھر جب ۱۲۹۶ھ / ۱۸۸۰ء میں ان کے والد ماجد علامہ مولانا محمد تقی علی خان کا وصال ہوا تو امام احمد رضا مستقل طور پر مسندِ افتاء پر فائز ہو گئے — مجموعی طور پر ۵۴ سال امام احمد رضا نے فتوے لکھے، اُن کی سرعتِ تحریر کا عالم یہ تھا کہ مسودات کو چار نقل کرنے والے بیک وقت نقل کرتے جاتے، یہ خارج بھی نہ ہوتے کہ پانچواں صفحہ تیار ہو جاتا — اس سے اندازہ لگایا جاسکتا ہے کہ امام احمد رضا نے اپنی زندگی میں کتنا کچھ لکھا ہوگا — امام احمد رضا کے ہاں ساری دنیا سے استفاء اس قدر آتے کہ کسی مفتی کے پاس اتنی تعداد میں فتوے آنے نہ سنے — ایک وقت میں پانچ پانچ سو استفاء جمع ہو جایا کرتے — خود امام احمد رضا تحریر فرماتے ہیں:-

”فقیہ کے یہاں علاوہ — دیگر مشاغلِ کثیرہ دینیہ کے کارِ فتویٰ لے ڈاکٹر عابد احمد علی مرحوم، تحریرِ محمد یکم اگست ۱۹۶۸ء (شریک مجلس اقبال)

اس درجے وافر ہے کہ دس مفتیوں کے کام سے زائد ہے۔ شہر و دیگر بلاد و
امصار جملہ اقطار ہندوستان، بنگال و پنجاب و بلخار، برما و ارکان و
چین و غزنی و امریکہ و افریقہ حتیٰ کہ سرکار حرمین محترمین سے استفاء
آتے ہیں اور ایک وقت میں پانچ پانچ سو جمع ہو جاتے ہیں۔

امام احمد رضا کے مجموعہ فتاویٰ کی بارہ جلدیں یادگار ہیں۔ بقول مولانا افتخار احمد
قادری (رکن الجمع الاسلامی، مبارک پور، اعظم گڑھ، بھارت) فتاویٰ رضویہ کی پانچ جلدیں
مبارک پور سے شائع ہو چکی ہیں۔ چھٹی جلد کتابت ہو رہی ہے، ساتویں اور آٹھویں
دارالاشاعت، مبارک پور میں محفوظ ہیں، اس کے بعد کی مزید چار جلدیں بریلی میں محفوظ
ہیں۔ امام احمد رضا کے مجموعہ فتاویٰ کی فقہی اور دینی اہمیت تو مسلم ہے۔ لیکن دوسری
کئی حیثیات سے بھی اہم ہے۔ تاریخی، سیاسی، علمی، لسانی، ادبی، عمرانی، اقتصادی
معاشرتی، سوانحی وغیرہ۔ فتاویٰ رضویہ اپنے دامن میں بہت سے علوم و فنون
کو سمیٹے ہوئے ہے۔ امام احمد رضا کے فتاویٰ عربی، فارسی، اردو میں ہیں اور ہر زبان
میں ایسی پیاری تحریر گویا یہ اُن کی مادری زبانیں ہیں۔ بعض فتوے انگریزی زبان میں ترجمہ
کئے گئے ہیں۔ کیونکہ مستفتی جس زبان میں سوال کرتا تھا اس کو اُسی زبان میں جواب بھیجا
جاتا تھا۔ انگریزی زبان میں ایک استفاء ۱۹۰۸ء کو محمد قادر عثمانی نے رنگون (برما)
سے بھیجا تھا، جس کا جواب ۲۸ مئی ۱۹۰۸ء کو ارسال کیا گیا۔ اس کا عکس معارفِ رضا
(کراچی، ۱۹۸۲ء) میں شامل ہے۔ امام احمد رضا اس کا لحاظ تو رکھتے ہی رکھتے
کہ جس زبان میں استفاء آئے اُنکی زبان میں جواب لکھا جائے لیکن اس کا بھی اہتمام
رکھتے تھے کہ استفاء منثور آتا تو جواب منثور دیا جاتا اور منظوم استفاء آتا تو جواب
منظوم دیا جاتا۔ فتاویٰ رضویہ میں منظوم فتوے بھی ہیں۔ امام احمد رضا کی فقہی
تحقیقات اور فاضلانہ فتوے نے بہت سے علماء کو مفتی بنا دیا۔ مخالف و موافق

۱۔ احمد رضا خاں، العطایا النبویہ فی الفتاویٰ الرضویہ، ج ۴، ص ۱۲۹

۲۔ مکتوب محررہ ۲۵ اپریل ۱۹۴۹ء از مبارک پور بنام راقم الحروف

سب اُن کے فتووں سے استفادہ کرتے ہیں، بعض اُن کا سوالہ دیتے ہیں اور بعض یہ
تکلیف گوارا نہیں کرتے اور امام احمد رضا کی تحقیقات کو اپنے حساب میں لگا لیتے
ہیں۔ بہر کیف امام احمد رضا اجر و ثواب سے محروم نہیں رہتے۔

امام احمد رضا کے مجموعہ فتاویٰ، الفتاویٰ الرضویہ فی العطایا النبویہ کو قانون کے
ماہرین نے قدر کی نگاہ سے دیکھا ہے۔ چنانچہ ہندوستان کے مشہور قانون دان اور
بمبئی ہائی کورٹ کے جج پروفیسر ڈی ایف ملا نے امام احمد رضا کے فتاویٰ رضویہ
اور فتاویٰ عالمگیریہ کو فقہ اسلامی کا شاہکار قرار دیا ہے۔
اور پروفیسر ڈاکٹر رشید احمد (استاد شعبہ علوم اسلامیہ، کراچی یونیورسٹی،
کراچی) لکھتے ہیں:-

”رفقہ کے میدان میں آپ کے فتاویٰ فقہ اسلامی کا وہ عظیم الشان کارنامہ ہیں
جو آپ کو مجتہد کے درجے پر فائز کرنے کے لئے کافی ہیں۔“

ہندوستان کا مشہور عالم شہرت یافتہ علمی مجلہ معارف (اعظم گڑھ) فتاویٰ رضویہ اور
امام احمد رضا پر یہ تبصرہ کرتے ہوئے لکھتا ہے:-

”دینی علوم خصوصاً فقہ و حدیث پر اُن کی نظر وسیع اور گہری تھی۔ مولانا جس
وقت نظر اور تحقیق کے ساتھ علماء کے استفادات کے جواب تحریر فرماتے

ہیں اس سے اُن کی جامعیت، علمی بصیرت، فقہی جزری، استفاء ذہانت،
طبائی کا پورا پورا اندازہ ہوتا ہے۔ اُن کے عالمانہ اور محققانہ

فتاویٰ مخالف و موافق ہر طبقے کے مطالعہ کے لائق ہیں۔“

شیخ ابوالفتح البوغدہ (پروفیسر کلینیک الشریعہ محمد بن سعود یونیورسٹی۔ ریاض) نے

فتاویٰ رضویہ کا صرف ایک عربی فتویٰ مطالعہ کیا تو وہ حیران رہ گئے، خود فرماتے ہیں:-

۱۔ مکتوب علامہ نور احمد قادری از سفارت خانہ انڈونیشیا، اسلام آباد، سوومہ، جنوری ۱۹۸۱ء

۲۔ سید ریاست علی قادری، معارفِ رضا، مطبوعہ کراچی ۱۹۸۳ء، ص ۳۳

۳۔ معارف (اعظم گڑھ، یوپی، بھارت) شمارہ ستمبر ۱۹۸۳ء، ص ۳۳، ۳۴

”عبارت کی روانی اور کتب و سنت و احوال سلف سے دلائل کے انبار دیکھ کر میں جبران ہو گیا اور ششدر رہ گیا اور اس ایک فتوے کے مطالعہ کے بعد میں نے یہ رائے قائم کر لی کہ یہ شخص کوئی عالم اور اپنے وقت کا زبردست فقیہ ہے۔“ (ترجمہ عربی)

مشہور محقق و قلم کار اور امام احمد رضا کے معاصر، مولانا ^{رحمۃ اللہ علیہ} احمد حود بدایونی نے بڑی دل گنتی بات فرمائی ہے۔ وہ لکھتے ہیں :-

”حضرت مولانا بریلوی رحمۃ اللہ علیہ کا علم نافع و اُن کی فقاہت پر منتہی تھا۔ اسی سے انہیں مقبولیت حاصل ہوئی اور اسی سے اُن کا نام زندہ ہے۔“

یہ فضلاء وہ ہیں، جو دل کی آواز پر لبیک کہتے ہیں۔ جو نفس کے اشاروں پر نہیں چلتے۔ جو روز روشن میں آنکھیں بند نہیں رکھتے۔ وہی کہتے ہیں جو اُن کا دل کہتا ہے۔ عالم اسلام کے موافق و مخالف فضلاء و دانشوروں نے جن جن القاب و آداب سے نوازا اور اُن کے علم و فضل پر جو جو اظہار خیال کیا اُس کو بیان کرنے کے لئے ایک دفتر چاہیئے۔ ان حضرات کے تاثرات پر شتمل پاکستان اور ہندوستان سے اب تک چھ مجوسے شائع ہو چکے ہیں اور مزید شائع ہونے والے ہیں۔

(۴)

امام احمد رضا کے مستفتیوں میں علماء و فضلاء کے علاوہ پاک و ہند کی عدالت عالیہ کے جج بھی شامل ہیں اور کلیات و جامعات کے پروفیسر بھی۔ جسٹس محمد دین مرحوم (چیف کورٹ بہاول پور) جب ایک مقدمہ کا فیصلہ نہ کر سکے، مفتیوں سے آٹھ فتوے لئے پھر بھی وہ مطمئن نہ ہو سکے تو انہوں نے ہدایت کی کہ پورا

لے محمد یسین الاعظمی: امام احمد رضا ارباب علم و دانش کی نظر میں، مطبوعہ الآباد، ۱۹۷۷ء، ص ۱۹۴
لے محمد مرید احمد: جہان رضا، مطبوعہ لاہور، ۱۹۸۱ء، ص ۱۶۲

مقدمہ متعلقہ فتوؤں کی نقول کے ساتھ امام احمد رضا کی خدمت میں پیش کیا جائے اور ان سے درخواست کی جائے کہ :-

”ان تمام فتاویٰ کو ملاحظہ فرمادیں اور ان سوالات حل طلب کے متعلق اپنی رائے کا مع استناد جواب تحریر فرما کر بہت جلد مرحمت فرمادیں۔“ مقدمہ چونکہ عرصے سے دائر ہے اس لئے نتیجہ کے بھجوانے کے استدعا کی جاتی ہے کہ بہت جلدی عدالت ہدائیں بھجوا دیا جائے (۱۹۱۳ء)

اسی طرح اسلامیہ کالج لاہور کے پروفیسر ریاضی اور پرنسپل مولوی حاکم علی مرحوم امام احمد رضا سے، سائنسی، علمی اور سیاسی موضوعات پر گفتگو فرماتے اور فتوے لیتے تھے۔ تحریک ترک موالات (۱۹۲۱ء) کے زمانے میں انہوں نے امام احمد رضا سے جو فتویٰ لیا (اور جو علامہ اقبال کی نظر سے بھی گزرا) مشہور و معروف ہے۔ اس فتویٰ نے تحریک ترک موالات کے حامیوں کی اصلاح کی اور اُن کو (مسلمانوں کو) تباہی سے بچایا۔

امام احمد رضا نے فن فتویٰ نویسی میں جن کی تربیت فرمائی وہ بھی اپنے عروج کو پہنچے۔ ان میں قابل ذکر یہ حضرات ہیں: مفتی اعظم مولانا محمد مصطفیٰ رضا خان، مولانا امجد علی اعظمی، مولانا سید شاہ غلام بہاری، مولانا محمد ظفر الدین بہاری، حکیم سید عزیز غوث اور مولانا نواب مرزا وغیرہ۔

مولانا مصطفیٰ رضا خان علیہ الرحمہ، امام احمد رضا کے چھوٹے صاحبزادے تھے، فن فتویٰ نویسی میں اپنی مثال آپ تھے۔ امام احمد رضا نے مولانا امجد علی اعظمی اور آپ کو منصب افتاء و قضا پر مامور فرماتے ہوئے یہ ارشاد فرمایا :-

”ان دونوں کو نہ صرف مفتی بلکہ شرع کی جانب سے ان دونوں کو قاضی مقرر کرتا ہوں کہ ان کے فیصلے کی وہی حیثیت ہوگی جو ایک قاضی اسلام کی ہوتی ہے۔“

لے احمد رضا خان: فتاویٰ رضویہ، مطبوعہ بریلی، ۱۳۸۲ھ، ج ۱۱، ص ۱۹۶

لے پروفیسر محمد صدیق: پروفیسر مولوی حاکم علی، مطبوعہ لاہور، ۱۹۸۳ء، ص ۱۱۳، ۱۳۳

لے امجد علی اعظمی: فتاویٰ امجدیہ، مطبوعہ الآباد، ۱۹۷۷ء

علامہ مصطفیٰ رضا خان کا مجموعہ فتاویٰ، فتاویٰ مصطفویہ کے نام سے ۱۹۸۲ء میں ادارہ تصنیفات امام رضا (کراچی) نے شائع کر دیا ہے۔ اس سے قبل ہندوستان سے بھی یہ شائع ہو چکا ہے۔

مولانا امجد علی عظمیٰ، امام احمد رضا کو دنیا بھر سے آنے والے استفاء سنایا کرتے تھے اور امام احمد رضا جواب میں جو ارشاد فرمانے وہ املاء کرتے جاتے، طبیعت اخاذ تھی۔ طرز سے واقف ہو گئے اور فتوے لکھتے رہے، فقہ میں ان کا مقام بہت بلند ہے۔ بہار شریعت ان کی مشہور تصنیف ہے۔ ان کا مجموعہ فتاویٰ، فتاویٰ امجدیہ ہندوستان سے شائع ہو چکا ہے۔ مولانا ظفر الدین بہاری بھی فقہ وحدیث میں بہت بلند مقام کے مالک تھے، فن حدیث میں ان کی تالیف صحیح البہاری قابل ذکر ہے۔

امام احمد رضا کے پر پوتے علامہ محمد اختر رضا خان (ابن علائمہ محمد ابراہیم رضا خان ابن علامہ محمد حامد رضا خان ابن امام احمد رضا خان) آج کل بریلی میں منصب افتاء پر فائز ہیں۔ وہ جامعہ ازہر (قاہرہ - مصر) کے فارغ ہیں، بے تکان عربی لکھتے ہیں اور علم فقہ وحدیث میں مہارت رکھتے ہیں جس کا اندازہ ان کے مطبوعہ فتوؤں سے ہوتا ہے۔

(۵)

فتاویٰ کے علاوہ امام احمد رضا کی دیگر کتب تصانیف خاص اہمیت رکھتی ہیں، جن کی تعداد ایک ہزار سے متجاوز ہے۔ ان کتب وتصانیف میں شروح وحواشی اہل علم کی توجہ کے مستحق ہیں۔ امام احمد رضا کے ایک جلیل القدر معاصر مولانا ہدایت رسول لکھنوی (م ۱۹۱۵ء) امام احمد رضا کے حواشی پر تبصرہ کرتے ہوئے کہتے ہیں۔

”اعلیٰ حضرت کے حواشی خود ان کے افاضات وافادات ہوتے ہیں۔ لے خانقاہ مجددیہ مظہر یہ دہلی کے سجادہ نشین علامہ ابوالحسن زید فاروقی الازہری دسمبر ۱۹۸۳ء میں پاکستان تشریف لائے۔ کراچی میں ایک ملاقات میں اثنائے

لے ظفر الدین بہاری، حیات اعلیٰ حضرت، مطبوعہ کراچی، ج-۱، ص ۱۳۸

گفتگو راقم سے فرمایا کہ وہ حیدر آباد دکن تشریف لے گئے، وہاں امام احمد رضا کے رد المحتار پر عربی حاشیہ جد المتار کے چند اوراق دیکھے تو حیران رہ گیا۔ جہاں صاحب رد المحتار ایک دو کتابوں کا ذکر کرتے ہیں وہاں مولانا احمد رضا خان آٹھ دس کتابوں کے حوالے دے ڈالتے ہیں۔

شاہ اولاد رسول مارہروی (م ۱۳۴۲ء) اسی حاشیہ پر تبصرہ کرتے ہوئے فرماتے ہیں ”اعلیٰ حضرت کو میں ابن عابدین شامی پر فوقیت دیتا ہوں کیونکہ جو جامعیت اعلیٰ حضرت کے ہاں ہے وہ ابن عابدین شامی کے ہاں نہیں۔“

سراج الفقہاء مولانا سراج احمد (مفتی سراج العلوم، خانیور) امام احمد رضا کے معاصرین میں تھے، ان کے اساتذہ نے ان کو باور کرایا تھا کہ امام احمد رضا کو علم وحقیق سے کوئی علاقہ نہیں، ان کی کتابیں پڑھنا بے سود ہے لیکن جب سراج الفقہاء منصب افتاء پر فائز ہوئے اور میراث کے ایک مسئلے میں ان کو الجھن پیش آئی تو مجبوراً انہوں نے امام احمد رضا سے رجوع کیا، امام احمد رضا نے ایسا تشفی بخش جواب عطا فرمایا کہ سراج الفقہاء حیران رہ گئے اور امام احمد رضا کی علمی عظمت کا نقش ان کے دل پر ترسم ہو گیا۔ انہیں ایام میں ان کی ملاقات ایک غیر مقلد عالم مولانا نظام الدین (احمد پور) سے ہوئی جو ان کے خلیفین میں تھے۔ سراج الفقہاء نے امام احمد رضا کا رسالہ الفضل الموہبی ان کو دکھایا، تو وہ حیران رہ گئے اور عالم حیرت میں فرمایا۔

”یہ سب منازل فہم حدیث مولانا کو حاصل تھے؟۔ افسوس کہ میں ان کے زمانے میں رہ کر بے خبر وبے فیض رہا۔“ علامہ شامی اور صاحب فتح القدیر مولانا کے شاگرد ہیں۔ یہ تو امام اعظم شامی معلوم ہوتے ہیں۔

لے جد المتار (جلد اول) ۱۹۸۲ء میں بیروت دکن سے چھپ کر المجمع الاسلامی بھارت پور شائع ہوئی ہے۔ اس میں مولانا افتخار احمد قادری (دکن المجمع الاسلامی) نے امام احمد رضا پر ایک قبیح مقالہ قلم بند کیا ہے (ص ۲۳۰-۲۳۹)۔

۲۔ بروایت علامہ حسن میاں ماہروی سجادہ نشین خانقاہ مارہر شریف، مسودہ

۳۔ المیزان (مبئی) شمارہ مارچ ۱۹۷۶ء - ص ۱۸۵-۱۸۶

(۶)

امام احمد رضا کا تحقیقی معیار بہت بلند تھا، اپنی تصنیف حُجُبُ النَوَار (مطبوعہ لاہور) انہوں نے اُخذ اور اس کے متن پر علمی بحث کی ہے۔ اسی سے اندازہ ہوتا ہے کہ وہ کیسے بلند پایہ محقق تھے۔
برکے یونیورسٹی (امریکہ) کے شعبہ تاریخ کی فاضلہ ڈاکٹر باربرا ڈی شکاف اپنی کتاب میں لکھتی ہیں:-

”امام احمد رضا کی نگارشات کا انداز مدلل تھا جس میں بے شمار حوالوں کے ڈھیر ہوتے تھے جس سے اُن کی علمی اور عقلی فضیلت کا اندازہ ہوتا ہے اور اس کے ساتھ ساتھ اُن کے مخالفین کی کوتاہیوں کا علم بھی ہوتا ہے۔“
(انگریزی ترجمہ)

ڈاکٹر محی الدین الوائی جو پہلے جامعہ ازہر (قاہرہ مصر) میں تھے اور اب مدینہ یونیورسٹی میں پروفیسر ہیں اور مسکاک اہل حدیث ہیں لیکن حق پسند اور حق گو ہیں۔ وہ امام احمد رضا کی خدمات کو سراہتے ہوئے لکھتے ہیں:-
”جن علمائے ہند نے مروجہ علوم عربیہ و دینیہ کی خدمت میں اعلیٰ قسم کا حصہ لیا ہے ان میں مولانا احمد رضا خان صاحب کا نام سرفہرست نظر آتا ہے۔ علوم عربیہ اسلامیہ کو آراستہ کرنے میں آپ کا بہترین ریکارڈ ہے۔“

امام احمد رضا کی فقہی اور دینی خدمات پر کام ہو رہا ہے۔ چنانچہ پروفیسر محمد حنیف اختر قاسمی (صدر شعبہ سائنس، لندن یونیورسٹی، انگلستان) نے امام احمد رضا کی تین لے

راقم نے اپنے مقالہ حیات امام اہل سنت (مطبوعہ لاہور ۱۹۸۴ء ص ۳۸-۴۱) میں اس بحث کا خلاصہ پیش کیا ہے۔ حیات امام اہل سنت کا ایک ایڈیشن کراچی سے شائع ہوا ہے اور ایک ایڈیشن مبارک پور (بھارت) سے مسعود
بابر شکاف، مسلم ریٹین لیڈر شپ ان انڈیا، برکے، ۱۹۷۴ء
صوت الشرق (قاہرہ) شمارہ ذریعہ ۱۶

فقہی اور دینی تصانیف کو سامنے رکھ کر انگریزی میں تین مقالات تحریر فرمائے ہیں:-

- ① اسلام کا تصور علم
- ② اسلام کا تصور چہل
- ③ اسلام کا تصور دولت

پہلا مقالہ لاہور سے چھپ کر مجلس رضا، مانچسٹر (انگلستان) کی جانب سے ۱۹۸۳ء میں شائع ہو چکا ہے۔ پروفیسر محمد حنیف اختر صاحب نے کئی سال ہوئے امام احمد رضا کے ترجمہ قرآن کو انگریزی میں منتقل کیا تھا، جو لاہور سے چھپ چکا ہے۔
کنز الایمان کو پروفیسر شاہ فرید الحق (کراچی) اور آل رسول حسین صاحب (مادرہ شریف) انگریزی میں منتقل کر رہے ہیں۔ اول الذکر کا ترجمہ مکتبہ رضویہ نے کراچی سے شائع کر دیا ہے۔

پروفیسر جی ڈی قریشی (نیو کاسل یونیورسٹی، انگلستان) نے امام احمد رضا کی قابل مطالعہ تصنیف تمہید ایمان کا انگریزی میں ترجمہ کیا ہے جو عنقریب مجلس رضا مانچسٹر کی طرف سے شائع ہو جائے گا۔ پروفیسر ڈاکٹر جے ایم۔ ایس بلیان (شعبہ اسلامیات، لیڈن یونیورسٹی، ہالینڈ) بھی مجموعہ ہائے فتاویٰ کے تقابلی مطالعہ کے سلسلے میں امام احمد رضا کا فتاویٰ رضویہ مطالعہ کر رہے ہیں اور نہایت ہی متاثر ہیں۔
امام احمد رضا کے فکر کا ہر گوشہ تحقیق و تدقیق کا متقاضی اور ایک الگ مقالے کا محتاج ہے۔ راقم کو امام احمد رضا پر تحقیق کرتے چودہ سال گزر چکے ہیں مگر ایسا محسوس ہوتا ہے ابھی ساحل سمندر تک بھی رسائی نہ ہوئی، شنوری اور غواہی تو بہت دور کی بات ہے۔ امام احمد رضا کی شخصیت بزبان حال یہ کہتی معلوم ہوتی ہے:-

دل بر قطرہ ہے ساز انا البحر ہم اُس کے ہیں ہمارا پوچھنا کیا!
ہندوستان کے مشہور محقق و فاضل علامہ شبیر احمد غوری (جن کے علمی مقالات سالہا سال سے علمی مجلات کی زینت بن رہے ہیں) فلسفہ جدید و قدیمہ پر
امام احمد رضا کی تصنیف الکلمہ الملہمہ پر اپنے مقالے ”عہد حاضر کا تہافتہ الفلا“
لے تمہید ایمان کا انگریزی ترجمہ کراچی سے ستمبر ۱۹۸۸ء میں شائع ہو گیا ہے۔

لے سعادت رضا مطبوعہ کراچی

میں تبصرہ کرتے ہوئے امام احمد رضا کو امام غزالی کا ہم پلہ قرار دیتے ہیں اور یہ دل لگتی بات فرماتے ہیں:-

”مجدد مائتہ حاضرہ جیسے ناوۂ روزگار کی عبقریت کی کما حقہ تصویر کشی کے لئے جن جامع منقول و منقول فضلاء کی کاوش و تحقیق درکار ہے، وہ نایاب

نہیں تو کم یاب ضرور ہیں۔“

بلاشبہ امام احمد رضا کا ایوانِ علم و دانش ایک ایسا حیرت کدہ ہے، جہاں زمانے کے بڑے بڑے دانشور گم ہوتے نظر آتے ہیں۔

آخر میں ہم اس مقالے کو لائڈن یونیورسٹی، ہالینڈ کے شعبہ علوم اسلامیہ کے فاضل و محقق پروفیسر ڈاکٹر جے۔ ایم۔ ایس۔ بلیان کے تاثرات پر ختم کرتے ہیں جس کا اظہار انہوں نے بعض خطوط میں کیا ہے۔

۱۔ احمد رضا خاں کی تصانیف کو میں جتنا پڑھتا جاتا ہوں اتنا ہی اُن کی وسعتِ مطالعہ سے متاثر ہوتا جاتا ہوں۔ وہ اپنے موضوعات سے واقف ہیں اور ایک اچھے ماہرِ تعلیم کی طرح اپنے عوام کو بھی جانتے ہیں بالخصوص وہ اُن کی ضروریات اور احتیاجات سے بھی اچھی طرح باخبر ہیں اور اس واضح شرط کے ساتھ اُن کو بہت سے رسم و رواج کی اجازت دیتے ہیں کہ اُن کی نیت صالح ہوئی چاہیے۔
(ترجمہ مکتوب محررہ ۹ جنوری ۱۹۸۷ء از لائڈن، ہالینڈ)

۲۔ جہاں تک احمد رضا خاں کا تعلق ہے میں فقہ اسلامی میں اُن کی وسعتِ علم سے بہت ہی متاثر ہوا ہوں۔ اُن کے افکار و خیالات بالعموم بہت ہی متوازن ہوتے ہیں حتیٰ کہ ایک غیر بریلوی کے لئے بھی قابلِ فہم ہوتے ہیں۔

(ترجمہ مکتوب محررہ ۱۱ جون ۱۹۸۷ء از لائڈن، ہالینڈ)

فقیہ اسلام

از

ڈاکٹر حسن رضا خاں

یہ مقالہ ۱۹۷۹ء میں پٹنہ یونیورسٹی (بھارت) میں ڈاکٹریٹ کے لئے پیش کیا گیا جس پر ڈاکٹر صاحب کو پی۔ ایچ۔ ڈی کی ڈگری عطا کی گئی۔ یہ مقالہ ۱۹۸۱ء میں اسلامک سٹی کیٹن سینٹر، پٹنہ نے ہندوستان سے شائع کیا۔ ڈاکٹر صاحب نے اس کتاب کے ہر باب میں تحقیق کا حق ادا کیا ہے۔ پہلے، دوسرے اور تیسرے ابواب محنت سے لکھے گئے ہیں اور اس میں بہت مفید معلومات جمع کی ہیں۔ چوتھا باب امام احمد رضا کے حالات سے شروع ہوتا ہے، اس میں آپ کے حالات و افکار کا جائزہ لیا گیا ہے۔ آخر میں ان سنت کی نقول بھی شامل کی ہیں جو امام احمد رضا کو حدیث و فقہ میں عطا کی گئیں۔ پانچویں باب میں امام احمد رضا کے احوال و آثار کا ذکر کیا گیا ہے، اس میں امام احمد رضا کے منظوم

منشور فتوے نیز عربی، فارسی اور اردو فتووں کے نمونے بھی پیش کئے گئے ہیں اور انگریزی میں ترجمہ شدہ ایک فتویٰ بھی نقل کیا ہے اور آخر میں پچاس علوم و فنون پر امام احمد رضا کی ۴۱۲ تصانیف کی تفصیل فہرست دی ہے۔ چھٹے باب میں معاصرین، تلامذہ اور خلفاء و متبعین کا ذکر کیا گیا ہے، یہ باب بھی محنت سے مرتب کیا گیا ہے۔ ساتویں باب میں فقہ اسلامی میں امام احمد رضا کی خدمات کا جائزہ لیا گیا ہے اور فتویٰ نویسی میں ان کی مہارت کا ذکر کیا ہے اور ان کی نگارشات کے نمونے پیش کئے گئے ہیں جس سے انداز ہوتا ہے کہ وہ ”محدث وقت“ اور فقیہ العصر تھے، اس باب میں فقہ سے متعلق امام احمد رضا کی مزید ۲۴۰ کتب حواشی کا ذکر کیا گیا ہے۔ اس طرح مجموعی طور پر امام احمد رضا کی ۶۶۶ کتب و حواشی کی تفصیلاً اس تحقیقی مقالے میں آگئی ہیں، یہ مقالہ قابل مطالعہ اور لائق تحسین و آفرین ہے، فاضل مقالہ نگار اور وہ علماء دانشور جنہوں نے ان سے تعاون کیا سب قابل مبارکباد اور ہم سب کے شکریہ کے مستحق ہیں۔

